

శ్రీః
శ్రీమతే రామానుజాయ నమః
శ్రీమతే నిగమాంతమహాదేశికాయ నమః
ఓం నమో భగవతే వాసుదేవాయ

మహర్షి వేదవ్యాసప్రణీతం శ్రీమద్భాగవతమహాపురాణం
॥ అష్టమస్కంధే త్రయోదశోఽధ్యాయః ॥

This document has been prepared by

Sunder Kidāmbi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan śrīraṅgam

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

ఓం నమో భగవతే వాసుదేవాయ

శ్రీమద్భాగవతమహాపురాణం

॥ అష్టమస్కంధే త్రయోదశోఽధ్యాయః ॥

శ్రీశుక ఉవాచ

మనుర్వివస్వతః పుత్రః శ్రాద్ధదేవ ఇతి శ్రుతః ।

సప్తమో వర్తమానో యస్తదపత్యాని మే శృణు ॥ 1 ॥

ఇక్ష్వాకుర్నభగశ్చైవ ధృష్టః శర్యాతిరేవ చ ।

నరిష్యంతోఽథ నాభాగః సప్తమో దిష్ట ఉచ్యతే ॥ 2 ॥

కరూషశ్చ పృషధశ్చ దశమో వసుమాన్ స్మృతః ।

మనోర్వైవస్వతస్యైతే దశ పుత్రాః పరంతప ॥ 3 ॥

ఆదిత్యా వసవో రుద్రా విశ్వేదేవా మరుద్గణాః ।

అశ్వినావృభవో రాజన్నింద్రస్తేషాం పురందరః ॥ 4 ॥

కశ్యపోఽత్రిర్వసిష్ఠశ్చ విశ్వామిత్రోఽథ గౌతమః ।

జమదగ్నిర్భరద్వాజ ఇతి సప్తర్షయః స్మృతాః ॥ 5 ॥

అత్రాపి భగవజ్జన్మ కశ్యపాదదితేరభూత్ ।

ఆదిత్యానామవరజో విష్ణుర్వామనరూపధృక్ ॥ 6 ॥

సంక్షేపతో మయోక్తాని సప్త మన్వంతరాణి తే ।

భవిష్యాణ్యథ వక్ష్యామి విష్ణోః శక్త్యాన్వితాని చ ॥ 7 ॥

వివస్వతశ్చ ద్వే జాయే విశ్వకర్మసుతే ఉభే |
సంజ్ఞా ఛాయా చ రాజేంద్ర యే ప్రాగభిహితే తవ || 8 ||

తృతీయాం వడవామేకే తాసాం సంజ్ఞాసుతాస్తయః |
యమో యమీ శ్రాద్ధదేవశ్చాయాయాశ్చ సుతాంఛృణు || 9 ||

సావర్ణిస్తపతీ కన్యా భార్యా సంవరణస్య యా |
శనైశ్చరస్తృతీయోఽభూదశ్వినౌ వడవాత్మజౌ || 10 ||

అష్టమేఽంతర ఆయాతే సావర్ణిర్భవితా మనుః |
నిర్మోకవిరజస్మాద్యాః సావర్ణితనయా నృప || 11 ||

తత్ర దేవాః సుతపసో విరజా అమృతప్రభాః |
తేషాం విరోచనసుతో బలిరింద్రో భవిష్యతి || 12 ||

దత్త్వేమాం యాచమానాయ విష్ణవే యః పదత్రయం |
రాధ్ధమింద్రపదం హిత్యా తతః సిద్ధిమవాప్స్యతి || 13 ||

యోఽసౌ భగవతా బద్ధః ప్రీతేన సుతలే పునః |
నివేశితోఽధికే స్వర్గాదధునాఽఽస్తే స్వరాడివ || 14 ||

గాలవో దీప్తిమాన్ రామో ద్రోణపుత్రః కృపస్తథా |
ఋష్యశృంగః పితాస్మాకం భగవాన్ బాదరాయణః || 15 ||

ఇమే సప్తర్షయస్తత్ర భవిష్యంతి స్వయోగతః |
ఇదానీమాసతే రాజన్ స్వే స్వ ఆశ్రమమండలే || 16 ||

దేవగుహ్యత్సరస్వత్యాం సార్వభౌమ ఇతి ప్రభుః |
స్థానం పురందరాద్ ధృత్వా బలయే దాస్యతీశ్వరః || 17 ||

నవమో దక్షసావర్ణిర్మనుర్వరుణసంభవః |
భూతకేతుర్దీప్తకేతురిత్యాద్యాస్తత్సతా నృప || 18 ||

పారా మరీచిగర్భాద్యా దేవా ఇంద్రోఽద్భుతః స్మృతః |
ద్యుతిమత్ప్రముఖాస్తత్ర భవిష్యంత్యషయస్తతః || 19 ||

ఆయుష్మతోఽంబుధారాయామృషభో భగవత్కలా |
భవితా యేన సంరాధ్ధాం త్రిలోకీం భోక్ష్వతేఽద్భుతః || 20 ||

దశమో బ్రహ్మసావర్ణిరుపశ్లోకసుతో మహాన్ |
తత్సతా భూరిషేణాద్యా హవిష్మత్ప్రముఖా ద్విజాః || 21 ||

హవిష్మాన్ సుకృతిః సత్యో జయో మూర్తిస్తదా ద్విజాః |
సువాసనవిరుద్ధాద్యా దేవాః శంభుః సురేశ్వరః || 22 ||

విష్వక్సేనో విషూచ్యాం తు శంభోః సఖ్యం కరిష్యతి |
జాతః స్వాంశేన భగవాన్ గృహే విశ్వసృజో విభుః || 23 ||

మనుర్వై ధర్మసావర్ణిరేకాదశమ ఆత్మవాన్ |
అనాగతాస్తత్సతాశ్చ సత్యధర్మాదయో దశ || 24 ||

విహంగమాః కామగమా నిర్వాణరుచయః సురాః |
ఇంద్రశ్చ వైధృతస్తేషామృషయశ్చారుణాదయః || 25 ||

ఆర్యకస్య సుతస్తత్ర ధర్మసేతురితి స్మృతః |
వైధృతాయాం హరేరంశస్త్రిలోకీం ధారయిష్యతి || 26 ||

భవితా రుద్రసావర్ణీ రాజన్ ద్వాదశమో మనుః |
దేవవానుపదేవశ్చ దేవశ్రేష్ఠాదయః సుతాః || 27 ||

ఋతధామా చ తత్రేంద్రో దేవాశ్చ హరితాదయః |
ఋషయశ్చ తపోమూర్తిస్తపస్వాగ్నిధ్రువాదయః || 28 ||

స్వధామాభ్యో హరేరంశః సాధయిష్యతి తన్మనోః |
అంతరం సత్యసహసః సూన్యతాయాః సుతో విభుః || 29 ||

మనుస్త్రయోదశో భావ్యో దేవసావర్ణిరాత్మవాన్ |
చిత్రసేనవిచిత్రాద్యా దేవసావర్ణిదేహజాః || 30 ||

దేవాః సుకర్మసుత్రామసంజ్ఞా ఇంద్రో దివస్పతిః |
నిర్మోకతత్త్వదర్శాద్యా భవిష్యంత్యషయస్తదా || 31 ||

దేవహోత్రస్య తనయ ఉపహర్తా దివస్పతేః |
యోగేశ్వరో హరేరంశో బృహత్యాం సంభవిష్యతి || 32 ||

మనుర్వా ఇంద్రసావర్ణిశ్చతుర్దశమ ఏష్యతి |
ఉరుగంభీరబుధ్ధ్యాద్యా ఇంద్రసావర్ణివీర్యజాః || 33 ||

పవిత్రాశ్చాక్షుషా దేవాః శుచిరింద్రో భవిష్యతి |
అగ్నిర్బాహుః శుచిః శుద్ధో మాగధాద్యాస్తపస్వినః || 34 ||

సత్రాయణస్య తనయో బృహద్ భానుస్తదా హరిః |
వితానాయాం మహారాజ క్రియాతంతూన్ వితాయితా || 35 ||

రాజంశ్చతుర్దశైతాని త్రికాలానుగతాని తే |
ప్రోక్తాన్యేభిర్మితః కల్పో యుగసాహస్రపర్యయః || 36 ||

|| ఇతి శ్రీమద్భాగవతే మహాపురాణే పారమహంస్యాం సంహితాయాం
అష్టమస్కంధే మన్వంతరానువర్ణనం నామ త్రయోదశోఽధ్యాయః ||